

អំពី ជំនួយ

ប្រទេសកម្ពុជាជា ប្រទេសមួយក្នុងទ្វីបអាស៊ី ។ ប្រទេសនេះមានព្រំប្រទល់ជាប់នឹងប្រទេសថៃ ប្រទេសឡាវ និងប្រទេសវៀតណាម ។ ជិត២០ ឆ្នាំ ដែលកម្ពុជាទទួលរងនូវសង្គ្រាម ។ ជាពិសេស នៅរបបប៉ុលពត អ្វីៗជាច្រើនត្រូវបានបំផ្លាញដូចជាសាលារៀន មន្ទីរពេទ្យ វត្តអារាម ជាដើម។ ប្រជាជនស្លូតត្រង់ជាច្រើននាក់ក៏ត្រូវបានសំលាប់ផងដែរ ។ ហេតុនេះធ្វើអោយប្រទេសនេះមានសភាព ទន់ខ្សោយមែនទែន ។ ចាប់ពីឆ្នាំ១៩៧៩មក ថ្វីត្បិតបានរួចពីរបបវាលពិឃាតហើយក៏ដោយក៏ស្ថេរភាព នយោបាយនៅមិនទាន់មានសភាពស្ងប់ស្ងាត់នៅឡើយ ។ នៅតាមតំបន់មួយចំនួនគេបានលីសួរ គ្រាប់កាំភ្លើងជាប់មិនដាច់ ។

កម្ពុជាជាប្រទេសកសិកម្ម ភាគច្រើននៃប្រជាជនរស់នៅតាមជនបទស្រែចំការ ។ ពួកគេដាំ ដុំដំណាំស្រូវ តែការដាំដុះនេះនៅក្នុងលក្ខណៈមិនទាន់ជឿនលឿននៅឡើយទេ ។ ម្យ៉ាងវិញទៀត ការដាំដុះស្រូវកសិករយើងធ្វើបាន១ដងឬ ២ដងក្នុងមួយឆ្នាំប៉ុណ្ណោះ ។ រដូវនៃការដាំដុះនៅរដូវប្រាំង និងរដូវវស្សា ហើយក៏អាចធ្វើបាន ៣ដង ដែរចំពោះតំបន់មួយចំនួនដែលមានប្រភពទឹកគ្រប់គ្រាន់ ។ ភាគច្រើនកសិករយើងតែងធ្វើស្រែប្រវាស់នឹងមេឃ ។ ផលិតផលស្រូវដែលបានមកពីទាន់ បានតាម តំរូវការហូបចុករបស់ប្រជាជននៅឡើយទេ ។

អំពីបរិស្ថាននៅកម្ពុជាគឺមានសភាពអាប់អួរណាស់ ។ ធម្មជាតិស្ទើរបាត់បង់គ្មានសល់ ។ ព្រៃឈើដែលជាសម្បត្តិធម្មជាតិលេខ១ត្រូវបានកាប់បំផ្លាញ ។ ថែមពីនោះវាក៏បានប៉ះពាល់ដល់ សត្វព្រៃ ដែលវាបានបន្តនូវការបាត់បង់បន្តិចម្តងៗ ស្ទើរផុតពូជ ។ បឹងទន្លេសាបដែលចាត់ទុកជា ជម្រកត្រីទឹកសាបលេខ១នៅលើពិភពលោកនោះក៏តំលូវបរិមាណនេះនៅសល់បន្តិចបន្តួចផងដែរ ។

សេដ្ឋកិច្ចកម្ពុជាប្រៀបបានទៅនឹង ក្មេងតូចយ៉ាងដូច្នេះដែរ ។ រាល់ថ្ងៃ ក្មេងតូចនោះតែង សុំអ្វីមួយពីម្តាយ ឪពុកវា ។ ពេលឃ្លាន ពេលខ្វះក៏យំ ពេលខ្វះសុំទាររបស់ដែលវាត្រូវការ ។ ជាមួយនេះផងដែរកម្ពុជាមានបញ្ហាស្មុគស្មាញខ្លាំងណាស់ ។ ហើយក៏នៅមិនទាន់អាចដោះស្រាយ

បញ្ហានេះដោយខ្លួនឯងបាននៅឡើយទេ ។ ដូច្នេះចាំបាច់ប្រទេសនេះត្រូវការជំនួយពីបរទេសដើម្បី  
ជួយដោះស្រាយបន្ទុករបស់ខ្លួន ។ ប៉ុន្តែ មិនមែនកម្ពុជាត្រូវការជំនួយនេះរហូតទេ ។ ដូច្នេះ  
ខ្ញុំគិតថា សូមកម្ពុជា ប្រឹងប្រែងដោយខ្លួនឯងឡើង ។